

## साल अस्पताल में चैस्ट सर्जरी क्लीनिक शुरु

अहमदाबाद

ahmedabad@patrika.com

शहर के प्रतिष्ठित साल अस्पताल में चैस्ट सर्जरी क्लीनिक शुरु की गई है। इसके पश्चिमी भारत की पहली चैस्ट क्लीनिक होने का दावा किया गया है। इससे चिकित्सा सुविधाओं में रही एक अहम कमी को दूर करने में सफलता मिली है।

साल अस्पताल के कार्डियो थोरेसिक सर्जन डॉ. तुषार शाह ने बताया कि इससे तुलनात्मक रूप से सुरक्षित तथा सस्ते में चैस्ट सर्जरी सम्भव हो जाएगी। इस सर्जरी में 20 हजार से एक लाख रुपए तक खर्च आता है एवं सामान्य आपरेशन 20 से 35 हजार रुपए के बीच हो जाता है। चैस्ट सर्जरी में फेफड़े, फेफड़ों का आवरण, श्वास नली, अन्न नली, दो फेफड़ों के बीच भी जगह तथा फेफड़ों की हड्डियां शामिल होती हैं। इससे फेफड़े की कैसी भी गांठ, श्वास नली का फूल जाना, वहां बार-बार संक्रमण से फेफड़े में घाव आदि हो जाने की समस्या से निजात दिलाई जा सकेगी। कई बार जन्म-जात बच्चों में भी सांस की परेशानी हो जाती है इस नई तकनीक से रोग मुक्त किया सकता है। फेफड़े का एक ओपरेशन जिसे न्युमोनेक्टोमी कहा जाता है भी अब चैस्ट क्लीनिक में सम्भव होगा। इसमें रोगी का एक फेफड़ा पूरी तरह हटा दिया जाता है। रोगी का जीवन एक ही फेफड़े पर निर्भर हो जाता है। इसके बाद रोगी को कई सावधानियां बरतनी पड़ती हैं। इस आपरेशन के बाद रोगी बरसों तक स्वस्थ जीवन जीता है।

(कार्यालय संवाददाता)